



Brussell, 25 ta' Novembru 2022
(OR. en)

14905/22

LIMITE

FISC 227
ECOFIN 1177

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' Rapport tal-Ecofin lill-Kunsill Ewropew dwar kwistjonijiet ta' taxxa - Approvazzjoni

1. Il-Kunsill (Ecofin) ġie mistieden jirrapporta lill-Kunsill Ewropew dwar diversi kwistjonijiet ta' taxxa kif jissemmew, b'mod partikolari fil-konkluzjonijiet tiegħu ta' Marzu u Ġunju 2012, Mejju 2013, Diċembru 2014 u Ottubru 2017.
2. Thejja abbozz ta' rapport tal-Ecofin lill-Kunsill Ewropew dwar kwistjonijiet ta' taxxa u ntlahaq qbil dwaru mill-Grupp ta' Hidma ta' Livell Għoli tal-Kunsill dwar it-Tassazzjoni fit-23 ta' Novembru 2022, biex jiġi ppreżentat lill-Kunsill fis-6 ta' Diċembru 2022 permezz tal-Coreper. Ġie maqbul ukoll li l-aġġornamenti fattwali tas-soltu (il-partijiet fil-parentesi kwadri) ser isiru mis-SĠK wara l-laqgħa tal-Kunsill qabel ma toħroġ il-verżjoni finali tar-rapport.
3. Il-Kumitat tar-Rappreżentanti Permanenti huwa għalhekk mistieden jirakkomanda lill-Kunsill (Ecofin) biex japprova r-rapport kif jinsab fl-Anness għal din in-nota bħala punt "A" bil-hsieb tat-trażmissjoni tiegħu lill-Kunsill Ewropew (15-16 ta' Diċembru 2022).

**ABBOZZ TA' RAPPORT TAL-ECOFIN LILL-KUNSILL EWROPEW DWAR
KWISTJONIJIET TA' TAXXA**

A. INTRODUZZJONI

1. Dan ir-rapport tal-Kunsill jipprovdi harsa ġenerali tal-progress miksub fil-Kunsill matul il-mandat tal-Presidenza Ċeka, kif ukoll harsa ġenerali lejn is-sitwazzjoni attwali tal-aktar fajls importanti li qed jiġu nnegojati fil-qasam tat-tassazzjoni. Ir-rapport thejja abbażi ta' diskussjonijiet fil-Grupp ta' Hidma dwar Kwistjonijiet ta' Taxxa (Livell Għoli) (HLWP) li koprew kwistjonijiet tal-politika tat-tassazzjoni orizzontali ta' rilevanza strategika, f'konformità mal-mandat tiegħu.
2. Dan ir-rapport jirrifletti s-sitwazzjoni attwali tal-hidma rilevanti tal-Kunsill u jkopri kwistjonijiet imsemmija f'diversi konkluzjonijiet tal-Kunsill Ewropew mill-2012 'l hawn¹, id-dikjarazzjoni tal-Membri tal-Kunsill Ewropew tal-25 ta' Marzu 2021², il-konkluzjonijiet tal-Kunsill fil-qasam tal-VAT tal-2012³ u tal-2016⁴, il-konkluzjonijiet tal-Kunsill dwar "Ir-reazzjoni għall-isfidi tat-tassazzjoni tal-profitti tal-ekonomija diġitali" tal-2017⁵, il-Konkluzjonijiet tal-Kunsill tal-2020 dwar l-evoluzzjoni futura tal-kooperazzjoni amministrattiva fil-qasam tat-tassazzjoni fl-UE⁶, kif ukoll il-konkluzjonijiet tal-Kunsill tas-27 ta' Novembru 2020 dwar tassazzjoni ġusta u effettiva fi żminijiet ta' rkupru, dwar sfidi fil-qasam tat-taxxa b'rabta mad-diġitalizzazzjoni u dwar il-governanza tajba fil-qasam tat-taxxa fl-UE u lil hinn minnha⁷.

¹ Dok. EUCO 4/3/12 REV 3 (punti 9 u 21), EUCO 76/12, EUCO 75/1/13 REV 1, EUCO 14/17 (punt 11), EUCO 10/20 (punti A29 u 147) u EUCO 13/20.

² Dok. 18/21.

³ Dok. 9586/12.

⁴ Dok. 9494/16.

⁵ Dok. 15175/17.

⁶ Dok. 8482/20.

⁷ Dok. 13350/20.

3. Il-Presidenza Ċeka kompliet il-hidma fuq fajls ewlenin, inkluż it-traspożizzjoni tat-tieni pilastru tad-Dikjarazzjoni tal-Qafas Inklużiv tal-OECD dwar soluzzjoni b'żewġ pilastru biex jiġu indirizzati l-isfidi tat-taxxa li jirriżultaw mid-diġitalizzazzjoni tal-ekonomija, ir-reviżjoni tad-Direttiva dwar it-Tassazzjoni fuq l-Energija, id-Direttiva dwar il-Eurovignette fir-rigward tat-tassazzjoni tal-vetturi, ir-reviżjoni tal-Kodiċi tal-Kondotta (Tassazzjoni tal-Intrapriżi) u aġġornamenti għal-lista tal-UE ta' ġurisdizzjonijiet li ma jikkooperawx għal finijiet ta' taxxa, il-proposta DEBRA, kif ukoll il-proposta għal Direttiva għall-prevenzjoni tal-użu hażin ta' entitajiet fittizji għal finijiet ta' taxxa.
4. B'mod aktar speċifiku, il-Kunsill:
- a) [adotta l-][kompla jagħmel progress fir-rigward tal-]proposta għal Direttiva tal-Kunsill dwar l-iżgurar ta' livell minimu globali ta' tassazzjoni għall-gruppi multinazzjonali fl-Unjoni;
 - b) [laħaq qbil politiku dwar] il-proposta għal Direttiva li temenda d-Direttiva dwar il-Eurovignette fir-rigward tat-tassazzjoni tal-vetturi;
 - c) qabel dwar revizjoni tal-Kodiċi tal-Kondotta (Tassazzjoni tal-Intrapriżi);
 - d) għamel progress sinifikanti fir-rigward tal-proposta għal Direttiva tal-Kunsill li tirristruttura l-qafas tal-Unjoni dwar tassazzjoni tal-prodotti tal-enerġija u l-elettriku (riformulazzjoni); u
 - e) avvanza n-negozjati dwar il-proposta għal Direttiva tal-Kunsill li tistabbilixxi regoli għall-prevenzjoni tal-użu hażin ta' entitajiet fittizji għal finijiet ta' taxxa.
5. Il-Grupp dwar il-Kodiċi tal-Kondotta (Tassazzjoni tal-Intrapriżi) kompla ulterjorment ukoll il-hidma tiegħu fuq id-diversi kwistjonijiet li jaqgħu fil-mandat attwali tiegħu, inkluż fuq il-lista tal-UE ta' ġurisdizzjonijiet li ma jikkooperawx għal finijiet ta' taxxa, kif stabbilit fir-rapport ta' kull sitt xhur tiegħu⁸. L-aħħar li giet aġġornata l-lista tal-UE kien mill-Kunsill fl-4 ta' Ottubru 2022⁹. Informazzjoni aktar dettaljata dwar id-dossiers individwali tinsab hawn taht.

⁸ Dok. 14674/22 + ADD 1-10.

⁹ ĠU C 391, 12.10.2022, p 2-5.

B. LEĠIŻLAZZJONI TAL-UE DWAR IT-TAXXA

1) Tassazzjoni Diretta, inkluż it-tassazzjoni korporattiva

a) Livell minimu globali ta' tassazzjoni għall-gruppi multinazzjonali fl-UE ("Pilastru 2")

6. Fit-8 ta' Ottubru 2021, il-Qafas Inklużiv tal-OECD/G20 dwar l-Erozzjoni tal-Bażi tat-Taxxa u Trasferiment tal-Profiti ("il-Qafas Inklużiv") lahaq qbil dwar riforma tar-regoli internazzjonali dwar it-tassazzjoni tal-profiti tal-intrapriżi multinazzjonali. L-Istati Membri kollha tal-UE esprimew l-appoġġ tagħhom għad-Dikjarazzjoni dwar Soluzzjoni b'Żewġ Pilastru Biex Jiġu Indirizzati l-Isfidi tat-Taxxa li Jirriżultaw mid-Diġitalizzazzjoni tal-Ekonomija. Fil-konkluzjonijiet tiegħu tas-27 ta' Novembru 2020, il-Kunsill esprima li kien ser jibqa' jappoġġa l-hidma tal-Qafas Inklużiv.
7. Fit-22 ta' Diċembru 2021, il-Kummissjoni Ewropea ħarġet proposta għal Direttiva tal-Kunsill dwar l-iżgurar ta' livell minimu globali ta' tassazzjoni għall-gruppi multinazzjonali fl-UE¹⁰. Din il-proposta tirrifletti b'mod wiesa', b'ċerti adattamenti meħtieġa mid-dritt tal-UE, ir-regoli mudell adottati mill-Qafas Inklużiv fl-14 ta' Diċembru 2021.
8. Il-hidma preparatorja fil-Kunsill dwar dan id-dossier hija miġbura fil-qosor fir-rapport preċedenti tal-Ecofin lill-Kunsill Ewropew dwar kwistjonijiet ta' taxxa¹¹. Fil-Kunsill Ecofin ta' April u Ġunju 2022, l-Istati Membri kollha hlief wiehed setgħu jappoġġaw it-test ta' kompromess tal-abbozz ta' Direttiva u l-abbozz ta' dikjarazzjoni tal-Kunsill¹².
9. Il-Presidenza Ċeka kompliet il-hidma u l-kuntatti bilaterali sabiex tiżgura l-appoġġ meħtieġ għall-abbozz ta' Direttiva mid-delegazzjonijiet kollha, u l-abbozz tat-test tad-Direttiva ġie rivedut mill-ġuristi lingwisti¹³.

¹⁰ Dok. 15294/21.

¹¹ Dok. 10355/22, il-punti 6 sa 15.

¹² Dok. 10497/22.

¹³ Dok. 8778/22.

10. [Fis-6 ta' Diċembru 2022 il-Kunsill (Ecofin) adotta d-Direttiva li tiżgura livell minimu globali ta' tassazzjoni għall-gruppi multinazzjonali fl-UE, [akkumpanjata minn dikjarazzjoni għall-minuti]]¹⁴. [[Fis-6 ta' Diċembru 2022 fil-Kunsill (Ecofin) l-Istati Membri kollha [hlief wieħed] kienu lesti li jivvutaw favur l-adozzjoni tad-Direttiva li tiżgura livell minimu globali ta' tassazzjoni għall-gruppi multinazzjonali fl-UE.]

b) Użu ħażin ta' entitajiet fittizji

11. Fit-22 ta' Diċembru 2021, il-Kummissjoni ppreżentat proposta għal Direttiva tal-Kunsill li tistabbilixxi regoli għall-prevenzjoni tal-użu ħażin ta' entitajiet fittizji għal finijiet ta' taxxa u li temenda d-Direttiva 2011/16/UE (il-proposta "Unshell").¹⁵

12. L-oġġettiv tal-proposta huwa li tipprevjeni l-evitar u l-evazzjoni tat-taxxa permezz ta' azzjonijiet minn impriži mingħajr sustanza minima, u ttejjeb il-funzjonament tajjeb tas-suq intern. Il-proposta għandha l-għan li tiġġieled kontra l-użu ħażin ta' entitajiet fittizji għal finijiet tat-taxxa mhux xierqa u li tiżgura li l-kumpaniji fittizji fl-UE li ma jkollhom l-ebda attività ekonomika jew li jkollhom attività ekonomika minima ma jkunux jistgħu jibbenefikaw mill-vantaġġi fiskali.

13. Fis-6 ta' Jannar 2022, fil-HLWP, il-proposta ġiet ippreżentata lid-delegazzjonijiet u l-Presidenza Franċiża habbret l-intenzjoni tagħha li tniedi d-diskussjonijiet fil-Kunsill dwar dan il-fajl. L-analizi teknika tal-proposta twettqet fid-WPTQ (Tassazzjoni diretta) fil-11 ta' Marzu, fl-1 ta' April, fis-6 ta' Mejju, fit-23 ta' Mejju u fid-9 ta' Ġunju 2022. L-ewwel ċiklu ta' analizi artikolu b'artikolu tal-proposta tlesta fit-23 ta' Mejju.

¹⁴ [ir-referenza għandha tiġi aġġornata]

¹⁵ Dok. 15296/21.

14. Taht il-Presidenza Ċeka, l-analizi teknika fid-WPTQ kompliet fil-11 ta' Lulju, fis-27 ta' Settembru u fit-22 ta' Novembru 2022. Sar progress fl-esplorazzjoni tat-triq 'il quddiem fir-rigward tal-konsegwenzi tat-taxxa u ġew ipprezentati testi ta' kompromess dwar partijiet mill-proposta, bhall-identifikazzjoni ta' entitajiet li ma għandhomx sustanza minima kif ukoll dwar l-iskambju ta' informazzjoni. Bħala prinċipju, il-biċċa l-kbira tad-delegazzjonijiet appoġġaw l-oġettivi tal-proposta, iżda kienu tal-fehma li ser tkun meħtieġa aktar ħidma teknika importanti qabel jkun fattibbli ftehim.

c) Kwota ta' Tnaqqis ta' Predispożizzjoni Favur id-Dejn (DEBRA)

15. Fil-11 ta' Mejju 2022, il-Kummissjoni harget il-proposta tagħha għal Direttiva tal-Kunsill dwar l-istabbiliment ta' regoli dwar kwota ta' tnaqqis ta' predispożizzjoni favur id-dejn u dwar il-limitazzjoni tal-possibbiltà ta' tnaqqis tal-imghax għall-finijiet ta' taxxa korporattiva. L-għan tal-proposta huwa li jiġi miġġieled l-inċentiv fiskali għall-kumpaniji biex jiffinanzjaw investimenti permezz ta' dejn aktar milli ekwità, minhabba l-possibbiltà li l-kumpaniji jnaqqsu l-imghax marbut mal-finanzjament tad-dejn, iżda mhux l-ispejjeż assoċjati mal-finanzjament tal-ekwità.
16. Il-proposta giet ipprezentata lill-Grupp ta' Hidma tal-Kunsill dwar Mistoqsijiet tat-Taxxa fl-10 ta' Ġunju 2022. Il-Presidenza Ċeka ddedikat tliet laqgħat għall-eżami tal-proposta artikolu b'artikolu, u tat lid-delegazzjonijiet l-oportunità li jistaqsu lill-Kummissjoni mistoqsijiet dwar il-funzjonament tal-mekkaniżmu previst fil-proposta għal Direttiva. L-eżami ntemm fil-15 ta' Novembru 2022.
17. Fid-dawl tal-ħafna interkonnessjonijiet ma' fajls oħra dwar it-taxxa korporattiva, kemm dawk li bħalissa qed jiġu diskussi fil-Kunsill kif ukoll dawk imhabbra mill-Kummissjoni fil-futur qrib fil-Komunikazzjoni tagħha dwar it-tassazzjoni tal-intrapriżi għas-seklu 21, l-eżami tal-proposta DEBRA ser jiġi sospiż u, jekk xieraq, jiġi vvalutat mill-ġdid f'kuntest usa' biss wara li jkunu tressqu proposti oħra fil-qasam tat-tassazzjoni fuq l-introjt korporattiv imhabbra mill-Kummissjoni.

2) Tassazzjoni Indiretta

a) Reviżjoni tad-Direttiva dwar it-Tassazzjoni fuq l-Energija (ETD)

18. Fl-14 ta' Lulju 2021, il-Kummissjoni pprezentat proposta għal Direttiva tal-Kunsill li tirrifirma l-istruttura tal-Unjoni dwar tassazzjoni fuq prodotti tal-enerġija u l-elettriku (riformulazzjoni)¹⁶, ("il-proposta tal-ETD").
19. Il-proposta tal-ETD hija parti mill-pakkett "Lesti għall-mira ta' 55 %"¹⁷, li għandu l-għan li jimplimenta l-miri ambizzjużi tal-UE biex jitnaqqsu l-emissjonijiet b'mill-inqas 55 % sal-2030, meta mqabbla mal-livelli tal-1990, u biex tinkiseb in-newtralità klimatika sal-2050. Il-pakkett huwa magħmul minn proposti interkonnessi, li kollha għandhom l-istess għan li tiġi żgurata tranżizzjoni ġusta, kompetittiva u ekoloġika sal-2030 u lil hinn.
20. Il-proposta tal-ETD għandha l-għan li tilhaq l-oġettivi li ġejjin:
- a) il-forniment ta' qafas adattat li jikkontribwixxi għall-miri tal-UE għall-2030 u n-newtralità klimatika sal-2050 fil-kuntest tal-Patt Ekoloġiku Ewropew. Dan jinvolve l-allinjament tat-tassazzjoni tal-prodotti tal-enerġija u l-elettriku mal-politiki tal-UE dwar l-enerġija, l-ambjent u l-klima u b'hekk jikkontribwixxi għall-isforzi tal-UE biex jonqsu l-emissjonijiet;
 - b) il-forniment ta' qafas li jippreserva u jtejjeb is-suq intern tal-UE permezz tal-aġġornament tal-kamp ta' applikazzjoni tal-prodotti tal-enerġija u l-istruttura tar-rati, u permezz tar-razzjonalizzazzjoni tal-użu ta' eżenzjonijiet u tnaqqis fiskali mill-Istati Membri; u
 - c) il-preservazzjoni tal-kapaċità ta' generazzjoni ta' dħul għall-baġits tal-Istati Membri.
21. Fl-HLWP tal-25 ta' Novembru 2021, il-Presidenza Slovena infurmat lid-delegazzjonijiet dwar ir-risultati tal-hidma u tal-progress fir-rigward tal-fajl, anki fil-kuntest tal-pakkett "Lesti għall-mira ta' 55 %". Fis-7 ta' Dicembru 2021, bħala punt "A", il-Kunsill (Ecofin) ha nota tar-rapport ta' progress tal-Presidenza dwar il-proposti tal-pakkett "Lesti għall-mira ta' 55 %" trattati mill-Kunsill Ecofin, inkluża l-proposta tal-ETD.¹⁸

¹⁶ Dok. 10872/21.

¹⁷ Dok. 10849/21.

¹⁸ Dok. 14574/21.

22. L-analiżi teknika tal-proposta kompliet taht il-Presidenza Franċiża. L-analiżi kopriet il-proposta kollha wara li l-hidma kienet maqsuma fit-taqsimiet li ġejjin: a) il-kamp ta' applikazzjoni tal-prodotti taxxabbli u l-approċċ ibbażat fuq il-kontenut ta' enerġija, l-istruttura tar-rati fi tmiem il-perjodu tranżitorju, l-enerġija rinnovabbli; b) il-livelli minimi ta' tassazzjoni u l-kontenut tal-kategoriji fiskali, l-istruttura tar-rati fl-2023, il-perjodi tranżitorji u l-indiċjar; c) għajnuna mill-Istat u trasport; d) l-industrija, l-agrikoltura, is-sajd u l-unitajiet domestiċi. Abbażi tad-diskussjonijiet fid-WPTQ, il-Presidenza ppreżentat testi ta' kompromess parzjali dwar il-blokok wiehed u tnejn.
23. Fis-17 ta' Ġunju 2022, il-Kunsill (Ecofin) ha nota tar-rapport ta' progress tal-Presidenza dwar il-proposta tal-ETD¹⁹.
24. Filwaqt li bniet fuq il-progress li sar mill-Presidenzi preċedenti, il-Presidenza Ċeka wettqet hidma intensiva fuq il-proposta tal-ETD. L-oġettiv tagħha kien li tagħmel kemm jista' jkun progress f'dan il-fajl.
25. Wiehed mis-suġġetti diskussi fi Praga fl-14 ta' Lulju 2022 matul l-HLWP informali kien "Mizuri tat-taxxa biex tiġi miġġielda ż-żieda attwali fil-prezzijiet tal-enerġija fl-UE". Din id-diskussjoni pprovdiet sfond siewi wkoll fil-kuntest tad-deliberazzjonijiet li għaddejjin dwar il-proposta tal-ETD.
26. L-eżami tekniku tal-proposta tal-ETD fid-WPTQ sar fid-19 ta' Lulju, fit-12 ta' Settembru, fit-12 ta' Ottubru, fl-10 ta' Novembru u fis-17 ta' Novembru 2022.
27. F'Lulju 2022, il-Presidenza Ċeka ppreżentat test ta' kompromess li jkopri l-proposta kollha tal-ETD u hejjiet testi ta' kompromess riveduti għal-laqgħat sussegwenti tad-WPTQ. It-test ta' kompromess l-aktar reċenti tal-Presidenza jinsab fid-dokument WK 14524/2022.

¹⁹ Dok. 9874/22.

28. Il-Presidenza Ċeka pprovdiet spjegazzjonijiet estensivi lid-WPTQ, inkluż fil-forma ta' noti ta' sfond dwar suġġetti speċifiċi. Il-Presidenza Ċeka indirizzat varjetà wiesgħa ta' kwistjonijiet imqajma mid-delegazzjonijiet, irnexxielha tikkonverġi l-fehmiet u ssib soluzzjonijiet ta' kompromess, filwaqt li ma ddgħajjifx l-oġġettivi ambjentali fit-tul tal-UE.
29. Inghata appoġġ wiesa' mid-delegazzjonijiet għall-aktar bidliet diskussi, iżda xi delegazzjonijiet kienu għadhom mhumieq f'pożizzjoni li jappoġġaw it-test tal-Presidenza jew kellhom riżervi ta' skrutinju. Għalhekk, hija meħtieġa aktar ħidma sabiex jintlaħaq kompromess dwar il-kwistjonijiet pendenti l-aktar sensittivi.
30. [Fis-6 ta' Diċembru 2022, il-Kunsill (ECOFIN) kellu dibattitu ta' orjentazzjoni dwar il-proposta tal-ETD sabiex jikseb gwida politika dwar it-triq 'il quddiem²⁰.]
- b) Taxxa fuq it-Tranzazzjonijiet Finanzjarji (TTF)
31. Fl-14 ta' Frar 2013, il-Kummissjoni ppreżentat proposta għal Direttiva tal-Kunsill li timplimenta kooperazzjoni msahħa fil-qasam tat-taxxa fuq it-tranzazzjonijiet finanzjarji.
32. F'dan l-istadju, għaxar Stati Membri jibqgħu jipparteċipaw fil-kooperazzjoni msahħa fil-qasam tat-TTF: l-Awstrija, il-Belġju, Franza, il-Ġermanja, il-Greċja, l-Italja, il-Portugall, is-Slovakkja, is-Slovenja u Spanja (minn hawn 'il quddiem imsejha "l-Istati Membri parteċipanti").
33. L-aspetti ewlenin tan-negozjati dwar dan id-dossier tqassru fir-rapporti tal-Ecofin tal-2019 u l-2020 lill-Kunsill Ewropew dwar kwistjonijiet ta' taxxa²¹.

²⁰ Dok. 14736/22.

²¹ Dok. 8891/20, punti 67-70, dok. 14863/19, punti 104-110.

34. Il-Kunsill Ewropew, fil-konklużjonijiet tiegħu tas-17-21 ta' Lulju 2020²² (il-punt A29), indika li *"Fis-snin li ġejjin, l-Unjoni ser taħdem biex tirrifirma s-sistema tar-riżorsi proprji u tintroduci riżorsi proprji godda. [...] ... matul il-QFP li jmiss, l-Unjoni ser taħdem biex tintroduci riżorsi proprji oħra, li jistgħu jinkludu Taxxa fuq it-Tranzazzjonijiet Finanzjarji."* F'dan ir-rigward, il-Kummissjoni ċċarat li²³ *"jekk ikun hemm qbil dwar din it-Taxxa fuq it-Tranzazzjonijiet Finanzjarji, il-Kummissjoni ser tagħmel proposta sabiex dhul minn din it-Taxxa fuq it-Tranzazzjonijiet Finanzjarji jiġi trasferit għall-baġit tal-UE bħala riżorsa proprja. Jekk ma jintlaħaq l-ebda qbil sa tmiem l-2022, il-Kummissjoni, abbażi tal-valutazzjonijiet tal-impatt, ser tipproponi riżorsa proprja ġdida, ibbażata fuq Taxxa fuq it-Tranzazzjonijiet Finanzjarji ġdida. Il-Kummissjoni għandha tagħmel hilita biex tagħmel dawn il-proposti sa Ġunju 2024 bil-ħsieb tal-introduzzjoni tagħhom sal-1 ta' Jannar 2026."*
35. Ftehim dwar dan id-dossier fost l-Istati Membri li jipparteċipaw fil-kooperazzjoni msahha mhuwiex mistenni sa tmiem l-2022.

c) Tassazzjoni tal-vetturi

36. Fil-31 ta' Mejju 2017, il-Kummissjoni harġet il-proposta tagħha għal Direttiva tal-Kunsill li temenda d-Direttiva 1999/62/KE dwar il-ħlas li jrid isir minn vetturi ta' merkanzija tqila għall-użu ta' ċerti infrastrutturi, fir-rigward ta' ċerti dispożizzjonijiet dwar it-tassazzjoni tal-vetturi²⁴.

²² Dok. EUCO 10/20.

²³ Ara r-riżoluzzjoni leġislattiva tal-Parlament Ewropew tas-16 ta' Diċembru 2020 dwar l-abbozz ta' regolament tal-Kunsill li jstabbilixxi l-qafas finanzjarju pluriennali għas-snin 2021-2027 (09970/2020 – C9-0409/2020 – 2018/0166(APP)), id-Dikjarazzjoni tal-Kummissjoni dwar l-istabbiliment ta' Riżorsa Proprja bbażata fuq it-Taxxa fuq it-Tranzazzjonijiet Finanzjarji.

²⁴ Dok. 10175/17.

37. Il-proposta giet ippreżentata flimkien ma' proposta oħra biex tiġi emendata d-Direttiva 1999/62/KE fir-rigward tal-ħlasijiet għall-użu tat-triq u l-ħlasijiet fuq l-utenti²⁵ bħala parti mill-ewwel pakkett dwar il-mobbiltà. Flimkien, dawn iż-żewġ proposti kellhom l-għan li jippromwovu l-applikazzjoni ta' forma ta' ħlasijiet għall-użu tat-triq li tkun relatata mad-distanza koperta, sabiex jiġu inċentivati operazzjonijiet tat-trasport bit-triq aktar nodfa u aktar effiċjenti. Filwaqt li l-proposta dwar il-ħlasijiet għall-użu tat-triq u l-ħlasijiet fuq l-utenti kellha l-għan li testendi l-prinċipju tal-pedaġġi tat-triq għal aktar vetturi, sabiex jiġu eliminati gradwalment ħlasijiet ibbażati fuq il-hin ("vinjetti") u li tagħmel il-metodoloġiji biex jiġu kkalkolati l-ħlasijiet aktar sempliċi u ekoloġiċi, l-oġġettiv tal-proposta dwar it-tassazzjoni tal-vetturi kien li toffri aktar lok għat-tnaqqis tat-taxxi fuq il-vetturi billi gradwalment tnaqqas il-valuri minimi għal dawn it-taxxi kif stabbilit fid-Direttiva 1999/62/KE.
38. Il-Kumitat Ewropew tar-Regjuni ħareġ l-opinjoni tiegħu rigward il-proposta dwar it-tassazzjoni tal-vetturi fil-31 ta' Jannar 2018, il-Kumitat Ekonomiku u Soċjali Ewropew fit-2 ta' Marzu 2018 u l-Parlament Ewropew fl-4 ta' Lulju 2018.
39. Peress li l-proposta dwar il-ħlasijiet għall-użu tat-triq giet adottata f'Marzu 2022, il-Presidenza Ċeka ddeċidiet li tkompli d-diskussjonijiet dwar il-proposta rigward it-tassazzjoni tal-vetturi tqal tal-merkanzija fil-Grupp ta' Hidma dwar Kwistjonijiet ta' Taxxa, minhabba l-bażi legali tal-proposta (l-Artikolu 113 TFUE) u s-sugġett prinċipali tal-proposta (tassazzjoni).
40. Id-WPTQ eżamina l-proposta f'Settembru u żewġ testi ta' kompromess tal-Presidenza f'Ottubru. Il-karatteristiċi ewlenin tat-test ta' kompromess kienu jikkonsistu fit-tħassir tal-perjodu ta' tranżizzjoni u li l-Istati Membri tithallielhom biżżejjed flessibbiltà biex jibdlu r-rati tat-taxxa fuq vetturi tqal tal-merkanzija kif ukoll l-introduzzjoni ta' klawżola ta' reviżjoni biex jiġu vvalutati l-effetti tat-tnaqqis tat-taxxi minimi.
41. Hafna Stati Membri appoġġaw it-test ta' kompromess, iżda xi delegazzjonijiet kienu għadhom mhumieq f'pożizzjoni li jappoġġaw it-test tal-Presidenza. Għalhekk, fil-Kunsill Ecofin ta' Novembru ġie deċiż li kienet meħtieġa aktar hidma sabiex jintlaħaq kompromess.
42. [Intlaħaq qbil dwar it-test fil-Kunsill Ecofin ta' Diċembru].

²⁵ Dok. 9672/17.

3) **Kooperazzjoni amministrattiva fil-qasam tat-tassazzjoni**

a) DAC7 – Mekkanizmu ta' "Interruzzjoni"

43. Id-DAC7²⁶ testendi l-kamp ta' applikazzjoni tal-iskambju awtomatiku ta' informazzjoni bejn l-awtoritajiet tat-taxxa tal-istati membri għall-informazzjoni rrapportata mill-pjattaformi diġitali, dwar l-introjt u d-dhul tal-bejjiegha fuq dawn il-pjattaformi. Ir-regoli l-godda għall-pjattaformi diġitali ser jibdew japplikaw mill-1 ta' Jannar 2023. L-operaturi tal-pjattaformi ser ikollhom jirrapportaw l-informazzjoni miġbura għas-sena kalendarja 2023 sal-31 ta' Jannar 2024. Sabiex jiġi eliminat ir-rapportar doppju, id-DAC7 fiha regoli li jippermettu "interruzzjoni" tal-obbligi ta' rappurtar li jirriżultaw mid-DAC7 għall-operaturi tal-pjattaformi mhux tal-UE, essenzjalment, f'każ li jiġi ddeterminat, permezz ta' att ta' implimentazzjoni mill-Kummissjoni, li l-Istati Membri jirċievu informazzjoni ekwivalenti minn pajjiżi mhux tal-UE kif irrapportat minn dawn l-operaturi tal-pjattaformi lill-awtoritajiet nazzjonali tagħhom.
44. Fil-laqgħa tal-HLWP tal-20 ta' Settembru 2022 id-delegazzjonijiet kellhom skambju ta' fehmiet dwar l-aspetti ta' politika li jikkonċernaw is-sitwazzjoni attwali fl-implimentazzjoni tar-regoli ta' "interruzzjoni" tad-DAC7, u fil-laqgħa tal-HLWP tas-27 ta' Ottubru 2022 ġew aġġornati mill-Kummissjoni dwar il-hidma li għaddejjja fuq l-att ta' implimentazzjoni tagħha.
45. F'dan il-kuntest, fil-laqgħa tal-HLWP tal-20 ta' Settembru 2022, id-delegazzjonijiet kellhom ukoll skambju ta' fehmiet dwar il-korrelazzjoni tar-regoli tad-DAC7 mal-Ftehim Multilaterali tal-Awtoritajiet Kompetenti dwar l-Iskambju Awtomatiku ta' Informazzjoni dwar l-Introjt Derivat permezz ta' Pjattaformi Diġitali (DPI MCAA). Id-DPI MCAA thejja mill-OECD, wara li l-Qafas Inkluziv dwar il-BEPS tal-OECD/G20 fid-29 ta' Ġunju 2020 approva r-Regoli Mudell għar-Rappurtar mill-Operaturi tal-Pjattaformi fir-rigward tal-Bejjiegha fl-Ekonomija Kollaborattiva u dik tal-Gigs.

²⁶ Id-Direttiva tal-Kunsill (UE) 2021/514 tat-22 ta' Marzu 2021 li temenda d-Direttiva 2011/16/UE dwar il-kooperazzjoni amministrattiva fil-qasam tat-tassazzjoni (ĠU L 104, 25.3.2021, p. 1).

b) Skambju awtomatiku ta' informazzjoni fil-qasam tat-tassazzjoni ma' ġurisdizzjonijiet mhux tal-UE

46. Fil-laqgħa tad-WPTQ tas-17 ta' Novembru, id-delegazzjonijiet kellhom skambju ta' fehmiet dwar is-sitwazzjoni attwali, ir-riskji u l-opportunitajiet fil-qasam tal-iskambju ta' informazzjoni dwar it-taxxa ma' pajjiżi mhux tal-UE, li jkopru wkoll aspetti relatati mal-qafas tal-protezzjoni tad-data personali u l-korrelazzjoni tiegħu mal-hidma legiżlattiva dwar il-kooperazzjoni amministrattiva internazzjonali. F'dan il-kuntest, id-delegazzjonijiet skambjaw il-fehmiet generali tagħhom dwar l-oqsma li jehtiegu attenzjoni partikolari biex jiġi żgurat il-funzjonament kontinwu tas-sistema ta' skambju internazzjonali ta' informazzjoni ma' ġurisdizzjonijiet mhux tal-UE, li hija meħtieġa għal raġunijiet importanti ta' interess pubbliku.
47. Dawn id-diskussjonijiet komplew fil-laqgħa tad-WPTQ fil-25 ta' Novembru. Din il-hidma, li għandha titkompla, hija wkoll segwitu għad-diskussjonijiet li saru qabel, matul termini reċenti tal-Presidenza²⁷.
48. F'dan l-isfond huwa xieraq li l-Istati Membri u l-Kummissjoni jkomplu l-analiżi tagħhom f'dan il-qasam u jesploraw toroq u possibbiltajiet għal aktar koordinazzjoni, li jistgħu jiġu identifikati fl-oqsma tal-liġijiet domestiċi tal-Istati Membri, il-legiżlazzjoni tal-UE u l-kuntest internazzjonali usa' relatat ma' strumenti dwar l-iskambju awtomatiku ta' informazzjoni ma' ġurisdizzjonijiet mhux tal-UE. Din il-hidma għandha tkompli, anke fil-livell tad-WPTQ, kif meħtieġ.

²⁷ Dok. 9970/21, il-punti 81 – 82; Dok. 14651/21, il-punti 50 – 59.

c) Kooperazzjoni amministrattiva ma' pajjiżi oħra mhux tal-UE fil-qasam tal-VAT

49. Fil-laqgħa tad-WPTQ tal-15 ta' Settembru 2022, il-Kummissjoni infurmat lid-delegazzjonijiet dwar il-kwistjonijiet li ġejjin:

- a) in-negozjati (abbazi tal-awtorizzazzjoni u d-direttivi ta' negozjar adottati mill-Kunsill)²⁸ mal-awtoritajiet tan-Norveġja biex jiġi emendat il-ftehim dwar il-kooperazzjoni amministrattiva, il-ġlieda kontra l-frodi u l-irkupru tat-talbiet fil-qasam tal-VAT ser jibdedu fl-aħħar ta' Settembru. Dawn in-negozjati huma mistennija li jiġu konklużi sal-aħħar tal-2022 jew sal-bidu tal-2023.
- b) is-sitwazzjoni attwali tal-kuntatti esploratorji mal-awtoritajiet tal-Ġappun, fir-rigward tal-possibbiltajiet għal aktar ħidma lejn kooperazzjoni amministrattiva fil-qasam tal-VAT, speċjalment dwar il-ġlieda kontra l-frodi fil-qasam tal-kummerċ elettroniku.
- c) negozjati mal-awtoritajiet tar-Repubblika tal-Poplu taċ-Ċina, fid-dawl tal-konklużjoni ta' Memorandum ta' Qbil mhux vinkolanti (qafas futur possibbli ta' kooperazzjoni amministrattiva bejn l-UE u r-Repubblika tal-Poplu taċ-Ċina fil-qasam tal-VAT)²⁹. Il-Kummissjoni indikat li dawn in-negozjati għadhom sospiżi.

²⁸ Id-Deċiżjoni tal-Kunsill (UE) 2022/1311 tas-17 ta' Ġunju 2022 li tawtorizza l-ftuħ ta' negozjati mar-Renju tan-Norveġja għall-emenda tal-Ftehim bejn l-Unjoni Ewropea u r-Renju tan-Norveġja dwar il-kooperazzjoni amministrattiva, il-ġlieda kontra l-frodi u l-irkupru tat-talbiet fil-qasam tat-taxxa fuq il-valur miżjud (ĠU L 198, 27.7.2022, p. 14) u d-dokument 9643/22.

²⁹ FI-10 ta' Marzu 2021 il-Kunsill approva, b'għadd ta' osservazzjonijiet (Dok. CM 1978/21 LIMITE, b'aktar dettalji jinsabu fid-dok. ST 6351/21 LIMITE) li l-Kummissjoni tidhol f'negozjati mal-awtoritajiet tar-Repubblika tal-Poplu taċ-Ċina, fid-dawl tal-konklużjoni ta' Memorandum ta' Qbil mhux vinkolanti.

50. Huwa mfakkar li, fir-rigward tan-negozjar u l-konklużjoni ta' strumenti mhux vinkolanti skont id-dritt tal-UE (bhall-Memorandum ta' Qbil imsemmi hawn fuq), u f'konformità mar-rekwiziti tat-Trattat dwar l-UE (b'mod partikolari l-Artikolu 16(1) TUE), it-tfassil tal-politika jibqa' prerogattiva tal-Kunsill. Ghalhekk huwa fidejn il-Kunsill li jivvaluta jekk huwiex fl-interess tal-Unjoni li tidhol f'dawn id-diskussjonijiet (negozzjati) dwar strument mhux vinkolanti possibbli. Barra minn hekk, wara s-sentenza tal-Qorti tal-Ġustizzja fil-Kawża C-660/13 (MtQ Żvizzeru), is-Segretarji Ġenerali tal-Kunsill, tal-Kummissjoni u tas-Servizz Ewropew għall-Azzjoni Esterna qablu, fl-2017, dwar l-Arrangamenti għal strumenti mhux vinkolanti.³⁰ Dawn l-Arrangamenti japplikaw għall-istrumenti mhux vinkolanti kollha irrispettivament mill-qasam ta' politika u minn min jirrappreżenta lill-Unjoni fin-negozjati mal-parti terza jew mal-partijiet terzi u irrispettivament mid-denominazzjoni jew il-forma tagħhom. Huwa mifhum li l-Kummissjoni ser tkompli tagħgħorna regolarment lill-Istati Membri dwar il-progress f'dawn in-negozjati (inkluż dwar kwalunkwe kuntatt ulterjuri ma' pajjiżi mhux tal-UE f'dan il-qasam), u ser terġa' lura għand il-Kunsill fi tmiem in-negozjati biex titlob, f'konformità mad-dritt tal-Unjoni, l-awtorizzazzjoni tal-Kunsill għall-iffirmar tal-istrument mhux vinkolanti f'isem l-Unjoni.

d) Regolament dwar il-kooperazzjoni amministrattiva fil-qasam tad-dazji tas-sisa

51. Ir-Regolament tal-Kunsill (UE) Nru 389/2012³¹ jistabbilixxi l-bażi legali għall-kooperazzjoni amministrattiva bejn l-Istati Membri fil-qasam tad-dazji tas-sisa. Fil-kuntest tal-kooperazzjoni amministrattiva, l-Istati Membri bhalissa jiskambjaw id-data tal-operaturi ekonomiċi inkluża fir-reġistri nazzjonali bl-użu ta' sistema kompjuterizzata b'reġistru ċentrali operat mill-Kummissjoni, iżda biss fir-rigward tal-operaturi ekonomiċi li jcaqalqu l-merkanzija taħt "sospensjoni tad-dazju tas-sisa".

³⁰ Dok. 15367/17.

³¹ Ir-Regolament tal-Kunsill (UE) Nru 389/2012 tat-2 ta' Mejju 2012 dwar kooperazzjoni amministrattiva fil-qasam tad-dazji tas-sisa u li jhassar ir-Regolament (KE) Nru 2073/2004 (ĠU L 121, 8.5.2012, p. 1).

52. Skont il-Kapitolu V tad-Direttiva tal-Kunsill 2020/262³², mit-13 ta' Frar 2023 din is-sistema kompjuterizzata ser tintuża wkoll għal movimenti ta' "dazju mħallas". Sabiex il-proċedura għall-iskambju tad-data tal-operaturi ekonomiċi li jcaqalqu l-merkanzija taħt "sospensjoni tad-dazju tas-sisa" tiġi allinjata mal-proċedura għall-merkanzija taħt "dazju mħallas", fl-24 ta' Ottubru 2022³³ il-Kummissjoni ppreżentat proposta biex jiġi emendat ir-Regolament tal-2012 dwar il-kooperazzjoni amministrattiva fil-qasam tad-dazji tas-sisa.
53. Taħt il-Presidenza Ċeka ntlahaq qbil fil-livell ta' grupp ta' hidma, u tlestiet il-konsultazzjoni tal-Parlament u l-Kumitat Ekonomiku u Soċjali Ewropew. Huwa mistenni li l-Kunsill jadotta l-emendi proposti sal-aħħar ta' Jannar 2023.

e) Programm "Fiscalis" għall-kooperazzjoni fil-qasam tat-tassazzjoni

54. Il-programm Fiscalis għandu l-għan li jappoġġa lill-awtoritajiet tat-taxxa biex itejbu l-funzjonament tas-suq intern, irawmu l-kompetittività, jiġġieldu kontra l-frodi tat-taxxa, l-evażjoni tat-taxxa u l-evitar tat-taxxa u jtejbju l-gbir tat-taxxa. Ir-Regolament (UE) 2021/847 li jistabbilixxi l-programm "Fiscalis" jagħti s-setgħa lill-Kummissjoni li tadotta atti delegati biex tissupplimenta r-Regolament b'dispożizzjonijiet dwar l-istabbiliment ta' qafas ta' monitoraġġ u evalwazzjoni. F'Awwissu 2022, il-Kummissjoni ppreżentat l-att delegat rispettiv³⁴ lill-Kunsill u d-delegazzjonijiet ma qajmux oġġezzjonijiet għal dan l-att delegat.

³² Id-Direttiva tal-Kunsill (UE) Nru 2020/262 tad-19 ta' Diċembru 2019 li tistabbilixxi l-arrangamenti ġenerali għad-dazju tas-sisa (ĠU L 58, 27.2.2020, p. 4).

³³ Dok. 13979/22.

³⁴ Dok. 12055/22 + ADD 1.

C. KOORDINAZZJONI TAL-POLITIKA DWAR IT-TAXXA (attivitajiet mhux leġislattivi)

Hidma importanti fil-qasam tal-koordinazzjoni tal-politika dwar it-taxxa (lil hinn mill-kamp ta' applikazzjoni tal-leġislazzjoni tal-UE fil-qasam tat-taxxa) mxiet 'il quddiem, kif jidher hawn taht.

1) Grupp dwar il-Kodiċi tal-Kondotta (tassazzjoni tal-intrapriži)

55. Il-Grupp dwar il-Kodiċi tal-Kondotta (COCG) iltqa' fl-20 ta' Settembru, fl-24 ta' Ottubru u fit-23 ta' Novembru 2022; is-sottogrupp dwar kwistjonijiet interni/esterni tlaqqa' fis-6 ta' Lulju, fid-9 u l-15 ta' Settembru, fl-24 ta' Ottubru u fil-15 ta' Novembru 2022.
56. Ir-reviżjoni biannwali tal-lista tal-UE ta' ġurisdizzjonijiet li ma jikkooperawx għal finijiet ta' taxxa ġiet approvata mill-Kunsill fl-4 ta' Ottubru 2022 u ppubblikata f'Il-Ġurnal Uffiċjali fit-12 ta' Ottubru 2022.³⁵
57. Minbarra l-hidma tas-soltu, il-Presidenza Ċeka, f'koordinazzjoni mal-President tas-COCG, wettqet għadd ta' diskussjonijiet bilaterali dwar ir-reviżjoni tal-Kodiċi tal-Kondotta (Tassazzjoni tal-Intrapriži), li dwarhom ma ntlahaq l-ebda qbil unanimu fil-Kunsill Ecofin ta' Diċembru 2021. F'Ottubru 2022, il-Presidenza Ċeka ressqet abbozz ta' Konklużjonijiet tal-Kunsill dwar revizjoni tal-Kodiċi tal-Kondotta (Tassazzjoni tal-Intrapriži), b'għadd ta' bidliet għat-test li ġie miċhud f'Diċembru 2021. Dwar dan it-test ta' compromess tal-Presidenza ntlahaq qbil proviżorju fis-Sottogrupp dwar kwistjonijiet interni u esterni. Dan il-qbil ġie sussegwentement ikkonfermat mill-Grupp dwar il-Kodiċi tal-Kondotta (Tassazzjoni tal-Intrapriži), u wara dan it-test maqbul ġie ppreżentat lill-Kunsill permezz tal-Coreper u ġie approvat mill-Ecofin fit-8 ta' Novembru 2022. Rapport aktar estensiv jinsab fir-rapport biannwali ddedikat tal-Grupp dwar il-Kodiċi tal-Kondotta³⁶.

2) L-aggressjoni tar-Russja kontra l-Ukrajna

58. Fil-kuntest tal-aggressjoni tar-Russja kontra l-Ukrajna bil-partecipazzjoni tal-Belarussja, il-Grupp ta' Hidma dwar Kwistjonijiet ta' Taxxa eżamina għadd ta' miżuri li l-Istati Membri jistgħu jsejwu biex jappoġġaw l-implimentazzjoni ta' miżuri restrittivi tal-UE u jipprevjenu ċ-ċirkomvenzjoni tagħhom permezz ta' strumenti ta' kooperazzjoni fil-qasam tat-taxxa.

³⁵ ĠU C 391, 12.10.2022, p 2-5.

³⁶ Dok. 14674/22.

59. L-ewwel nett, l-Istati Membri ddecidew li jwaqqfu l-iskambji kollha ta' informazzjoni għal finijiet ta' taxxa mal-Federazzjoni Russa u l-Belarussja. It-tieni nett, l-Istati Membri tal-UE ezaminaw għadd ta' miżuri li għandhom l-għan li jtejbu l-użu ta' kooperazzjoni amministrattiva u strumenti oħra fil-qasam tat-taxxa fil-kuntest tal-infurzar tal-miżuri restrittivi.
60. F'dan il-kuntest, il-Grupp ta' Hidma dwar Kwistjonijiet ta' Taxxa ddecieda li jissorvelja żviluppi ulterjuri rigward dawn il-miżuri, inkluż il-hidma li qed issir fuq il-pjattaforma temporanja maħluqa mill-Kummissjoni fit-3 ta' Ġunju 2022 fil-forma ta' sottogrupp dwar l-infurzar tat-taxxa fit-Task Force "Iffriżar u Sekwestru".
61. Fil-laqgħa tal-HLWP tas-27 ta' Ottubru, id-delegazzjonijiet hadu nota tal-informazzjoni pprovduta mill-Kummissjoni dwar il-hidma ta' dan is-sottogrupp.
62. Fl-istess laqgħa, saret ukoll diskussjoni dwar l-istatus ta' residenza tat-taxxa tal-benefiċjarji Ukreni ta' protezzjoni temporanja li jkomplu jaħdmu mill-bogħod għall-kumpaniji Ukreni. Matul is-sajf tal-2022, l-awtoritajiet Ukreni appellaw għal għajnuna biex jiġi evitat telf sinifikanti fid-dhul mit-taxxa għall-Ukrajna bħala riżultat tal-ghoti ta' residenza tat-taxxa mill-Istati Membri tal-UE lir-refuġjati Ukreni, minkejja li dawn iċ-ċittadini Ukreni kienu għadhom qed jaħdmu mill-bogħod għall-kumpaniji Ukreni.
63. Abbazi ta' dokument informali mis-servizzi tal-Kummissjoni, id-delegazzjonijiet iddiskutew diversi għażliet biex tiġi indirizzata s-sitwazzjoni.
64. L-Istati Membri jaqblu li huwa importanti li l-Ukrajna tiġi appoġġata, wara l-ispostament taċ-ċittadini Ukreni kkawżat mill-gwerra ta' aggressjoni tar-Russja kontra l-Ukrajna. L-Istati Membri jfakkru l-kuntest usa' ta' azzjonijiet li l-UE u l-Istati Membri qed jieħdu biex jindirizzaw il-htigijiet finanzjarji tal-Ukrajna. L-Istati Membri jaqblu wkoll li jistgħu jiġu kkunsidrati miżuri biex jiġu minimizzati l-implikazzjonijiet negattivi tat-taxxa fuq l-introjtu għall-Ukrajna fir-rigward tal-għadd kbir ta' benefiċjarji Ukreni ta' protezzjoni temporanja, b'mod partikolari fir-rigward tal-impjegati li jkomplu jaħdmu mill-bogħod għal kumpaniji li jinsabu fl-Ukrajna, kif xieraq.

3) Żviluppi internazzjonali

65. L-HLWP kien infurmat regolarment bl-iżviluppi internazzjonali rilevanti fil-qasam tal-politika tat-tassazzjoni, b'mod partikolari fir-rigward tal-laqgħat tal-Ministri għall-Finanzi tal-G20 u l-QI tal-OECD/G20 dwar il-BEPS.
66. Kwistjonijiet relatati mal-Att tal-Istati Uniti dwar il-Konformità Fiskali tal-Kontijiet Barranin (FATCA) tressqu regolarment għall-attenzjoni tad-delegazzjonijiet fil-laqgħat tal-HLWP. F'Ottubru 2022, abbażi tal-progress li sar matul it-termini tal-Presidenza preċedenti, il-Presidenza Ċeka organizzat vidjokonferenza informali fil-livell tekniku mad-Dipartiment tat-Teżor tal-Istati Uniti dwar il-FATCA, b'enfasi fuq il-kwistjoni tal-hekk imsejha Amerikani aċċidentali, inkluż il-problema tal-ksib ta' aktar gwida mill-IRS u mit-Teżor għall-prevenzjoni tal-gheluq tal-kontijiet bankarji tal-Amerikani aċċidentali fl-UE. F'Ottubru 2022 il-Presidenza Ċeka infurmat lill-HLWP dwar din il-laqgħa u ddiskutiet it-triq 'il quddiem. Il-kuntatti mal-awtoritajiet tal-Istati Uniti għadhom għaddejjin u huma ppjanati aktar laqgħat informali mal-kontropartijiet tal-Istati Uniti.

4) Taxxa f'oqsma mhux tat-taxxa (TINTA)

67. Fid-19 ta' Novembru 2013, l-HLWP qabel li d-dispożizzjonijiet tat-taxxa fid-dossiers mhux relatati mat-taxxa li jwasslu għal kwalunkwe bidla fil-liġijiet tat-taxxa jew fil-prattiki amministrattivi tal-Istati Membri jew li jkollhom konsegwenzi oħrajn fuq it-tassazzjoni, għandhom jaqgħu taħt "mekkaniżmu ta' twissija informali". L-approċċ sistematiku li dawn il-kazijiet jitpoġġew għall-attenzjoni tal-esperti tat-taxxa, bl-appoġġ tas-Segretarjat Ġenerali, kompli jiżgura li l-Istati Membri jingħataw twissija f'waqtha, inkluż fir-rigward ta' negozjati ta' ftehimiet bejn l-UE u pajjiżi terzi. Il-kwistjonijiet li ġew immonitorjati mill-HLWP jinkludu r-Regolament tal-Kunsill dwar intervent ta' emerġenza biex jiġu indirizzati l-prezzijiet għoljin tal-enerġija u s-segwitu tal-Konferenza dwar il-Futur tal-Ewropa.